

മധുരമായ കുട്ടികളെ- ഈ പുരുഷോത്തമ സംഗമയുഗത്തിൽ പുരുഷോത്തമനായി മാറുന്നതിനുള്ള പരിപൂർണ്ണ പുരുഷാർത്ഥം ചെയ്യൂ, എത്രത്തോളം സാധിക്കുമോ അത്രയും ശ്രദ്ധ ഓർമ്മയിലും പഠിപ്പിലും നൽകൂ.

ചോദ്യം- നിങ്ങൾ കുട്ടികൾ വളരെ വലിയ വ്യാപാരികളാണ്, നിങ്ങൾക്ക് എല്ലായ്പ്പോഴും ഏതൊരു കാര്യത്തിൽ ഊന്നൽ നൽകി ചിന്തിക്കണം?

ഉത്തരം- സദാ ലാഭത്തേയും നഷ്ടത്തേയും കുറിച്ച് ചിന്തിക്കൂ. അഥവാ ഇതിനെക്കുറിച്ച് ചിന്തിച്ചില്ലെങ്കിൽ പ്രജകളോടൊപ്പം ദാസ ദാസിയായിത്തീരും. അച്ഛൻ 21 ജന്മങ്ങളിലേയ്ക്ക് നൽകുന്ന രാജ്യഭാഗ്യത്തിന്റെ സമ്പത്ത് നഷ്ടപ്പെടുത്തും. അതിനാൽ അച്ഛനുമായി മുഴുവൻ വ്യാപാരവും നടത്തൂ. അച്ഛൻ ദാതാവാണ്, നിങ്ങൾ കുട്ടികൾ സുധാമാവിനെപ്പോലെ ഒരു പിടി അവിൽ കൊടുത്ത് വിശ്വത്തിന്റെ ചക്രവർത്തി പദം നേടുന്നു.

ഓംശാന്തി. കുട്ടികൾ ഇവിടെ ഇരിക്കുകയാണ്. ഇത് വിദ്യാലയമാണ്. ഇത് ഒരു സത്സംഗമല്ല. മറാധിപതിയോ ബ്രാഹ്മണനോ സന്യാസിയോ ഒന്നും മുന്നിൽ ഇരിക്കുന്നില്ല. സ്വാമി കോപിച്ചാലോ എന്ന പേടി ഒട്ടുമില്ല. ഭക്തിമാർഗ്ഗത്തിൽ ഏതെങ്കിലും സന്യാസിവര്യനെ വീട്ടിലേയ്ക്ക് ക്ഷണിച്ചാൽ അവരുടെ പാദങ്ങൾ കഴുകി ആ ജലം കുടിക്കുന്നു, ഇവിടെയാണെങ്കിൽ അച്ഛനല്ലേ. വീട്ടിൽ കുട്ടികൾ എപ്പോഴെങ്കിലും അച്ഛനെ പേടിക്കുമോ. നിങ്ങൾ കൂടെ കഴിക്കുകയും കുടിക്കുകയും കളിക്കുകയും ചെയ്യുന്നു. സന്യാസി അഥവാ ഗുരുവിന്റെ കൂടെ ഇങ്ങനെ ചെയ്യുമോ? അവിടെയാണെങ്കിൽ മുഴുവൻ ദിവസവും ഗുരുജീ, ഗുരുജീ എന്ന് പറഞ്ഞുകൊണ്ടിരിക്കും. ഇവിടെ അങ്ങനെ ചെയ്യേണ്ടതില്ല. ഇത് അച്ഛനാണ്. ഗുരുവിൽ നിന്നും ടീച്ചറിൽ നിന്നും അവരവരുടെ സമ്പത്ത് ലഭിക്കുന്നു. അച്ഛനിൽ നിന്ന് സ്വത്താണ് ലഭിക്കുന്നത്. കുട്ടി ജനിച്ചു ഉടനെ അനന്തരാവകാശിയായി മാറി. ഇവിടെയും അച്ഛന്റെ കുട്ടിയായി മാറി, അച്ഛനെ മനസ്സിലാക്കി, മതി നമ്മൾ സ്വർഗ്ഗത്തിന്റെ അധികാരിയായി മാറി. കാരണം ബാബയാണ് സ്വർഗത്തിന്റെ രചയിതാവ്. ഈ ലക്ഷ്മീ നാരായണന്മാർ സ്വർഗ്ഗത്തിന്റെ സമ്പത്ത് എങ്ങനെ എവിടെനിന്ന് നേടി ഇത് ആർക്കും അറിയില്ല. നിങ്ങൾക്കറിയാം നമ്മൾ ഇതായിരുന്നു വീണ്ടും അതുപോലെയാവുകയാണ്. മനുഷ്യരാണെങ്കിൽ തീർത്തും ചിന്തിക്കുന്നേയില്ല ഇത് ആരാണ്, ആരെയാണ് നമ്മൾ പുജിക്കുന്നതെന്ന്. ശിവക്ഷേത്രത്തിൽ ചെന്ന് അഭിഷേകം ചെയ്ത് തിരിച്ച് വരുന്നു, ഒന്നും അറിയുന്നില്ല. നിങ്ങൾക്ക് ഇപ്പോൾ ഫീലിംഗ് വരുന്നുണ്ട് നമ്മൾ ഈ മൃത്യുലോകത്തിലെ ശരീരം ഉപേക്ഷിച്ച് അമരലോകത്തിലേയ്ക്ക് പോകും. എത്ര വലിയ പ്രാപ്തിയാണ്. ഭക്തിമാർഗ്ഗത്തിൽ പ്രാപ്തി ഒന്നും തന്നെയില്ല. ബാബ സ്വയം പറയാറുണ്ട് എനിക്ക് 12 ഗുരുക്കന്മാരുണ്ടായിരുന്നു. ഇപ്പോൾ മനസ്സിലാക്കുന്നുണ്ട് ഇതിലൂടെ സമയം വ്യർത്ഥമായി പിന്നെയും താഴേയ്ക്കു തന്നെ വീണ്ടും. പക്ഷേ ഡ്രാമയിൽ ഇതും ഉള്ളതാണ്. നമുക്ക് ആരുമായും ശത്രുതയില്ല. നമ്മുടെ പ്രീതി ഒരു ബാബയുമായാണ്. നിങ്ങൾ ക്ലാസിനുള്ളിലേയ്ക്കു വരുമ്പോൾ ഈ ചിത്രങ്ങൾ കണ്ട് സന്തോഷിക്കണം നമ്മൾ പഠിച്ച് ഇതായി മാറുകയാണ്. ഈ രാജധാനി എങ്ങനെയാണ് സ്ഥാപിതമാകുന്നത് എന്ന് നിങ്ങൾക്ക് അറിയാം. ബാബ പറയുന്നു കുട്ടികളേ വാടരുത്. ബാബ എത്ര നല്ലരീതിയിലാണ് മനസ്സിലാക്കിത്തരുന്നത് എന്നിട്ടും ചിലർ ആശ്ചര്യപ്പെടുത്തിക്കൊണ്ട് കേൾക്കുകയും പറയുകയും അവസാനം ഉപേക്ഷിച്ച് പോവുകയും ചെയ്യുന്നു. മായയുടേതായി മാറുന്നു, അവരെയാണ് പറയുന്നത് കുലദ്രോഹി, ഒരു രാജധാനിയിൽ നിന്നും പോയി അടുത്ത രാജധാനിയിലേതായി മാറുന്നു. ബാബ എത്ര നല്ലരീതിയിലാണ് പുരുഷാർത്ഥം ചെയ്തിരിക്കുന്നത്. ഭക്തിമാർഗ്ഗത്തിൽ എത്ര അലഞ്ഞിരുന്നു. ദാന- പുണ്യം, തീർത്ഥാടനം, വൃതാനുഷ്ഠാനം എന്നിവ ചെയ്തിരുന്നു. നല്ല സാക്ഷാത്ക്കാരങ്ങളുണ്ടായി എന്നിട്ട് എന്ത് സംഭവിച്ചു. ഉയരുന്ന കലയുണ്ടായില്ല, കൂടുതൽ താഴേയ്ക്കിറങ്ങിവന്നു. നിങ്ങൾക്ക് ദിനംപ്രതിദിനം ഉയരുന്ന കലയാണ്. ബാക്കിയെല്ലാവരുടേയും ഇറങ്ങുന്ന കലയാണ്. ഗുരുക്കന്മാർ പറയാറുണ്ട് ജ്ഞാനം ബ്രഹ്മാവിന്റെ പകലാണ്, ഭക്തി ബ്രഹ്മാവിന്റെ രാത്രിയാണ്. ജ്ഞാനവും ഭക്തിയും തമ്മിൽ രാത്രിയുടേയും പകലിന്റേയും വ്യത്യാസമുണ്ട്. ജ്ഞാനത്തിലൂടെയാണ് സുഖം ലഭിക്കുന്നത്, ബാബ എത്ര സഹജമായാണ് മനസ്സിലാക്കിത്തരുന്നത് നിങ്ങൾ തന്നെയായിരുന്നു വിശ്വത്തിന്റെ അധികാരികൾ, പിന്നീട് നിങ്ങൾ തന്നെയാണ് താഴെ ഇറങ്ങി വന്നത്. ഇപ്പോൾ ബാബ പറയുന്നു സ്വയം ആത്മാവാണെന്നു മനസ്സിലാക്കുക മാത്രം ചെയ്യൂ. ആത്മാവ് അവിനാശിയാണ്. ആത്മാവ് പറയുന്നു അല്ലയോ അവിനാശിയായ പിതാവേ വന്ന് ഞങ്ങളെ പാവനമാക്കി മാറ്റൂ, ഇതിൽ മുക്തി ജീവന്മുക്തി എല്ലാം വരും. നിങ്ങൾ ഇപ്പോൾ മനസ്സിലാക്കുന്നുണ്ട് ഭക്തിയിൽ നമുക്ക് ഒന്നും അറിയില്ലായിരുന്നു. അന്വേഷിച്ചുകൊണ്ടിരുന്നു. അല്ലയോ ഭഗവാനേ ദയകാണിക്കൂ എന്ന് പാടിക്കൊണ്ടിരുന്നു. ഭഗവാനേ എന്ന് വിളിക്കുമ്പോൾ ഇത്രയ്ക്ക് സുഖമില്ല, സമ്പത്തിന്റെ ഓർമ്മ

വരില്ല. ഉയർന്നതിലും ഉയർന്ന ശിവബാബ എന്ന് നിങ്ങൾ പറയുമ്പോൾ സമ്പത്ത് പെട്ടെന്ന് ഓർമ്മവരും. ഇപ്പോൾ നിങ്ങൾ മനസ്സിലാക്കുന്നുണ്ട് ഇത് രാവണരാജ്യമാണ്. രാമരാജ്യമുണ്ടാകുന്നത് സത്യയുഗത്തിലാണ്. ഇപ്പോൾ കലിയുഗമാണ്. സത്യയുഗത്തിൽ വളരെ കുറച്ച് മനുഷ്യരേ ഉണ്ടാകൂ. ഒരേ ഒരു ആദിസനാതന ധർമ്മമായിരുന്നു. സുഖവും ശാന്തിയും ഉണ്ടായിരുന്നു. ഇവിടെയാണെങ്കിൽ മനുഷ്യർ ശാന്തിയ്ക്കു വേണ്ടി അലയുന്നു. സമ്മേളനങ്ങളിൽ എത്ര രൂപയാണ് ചിലവ് ചെയ്യുന്നത്. അവർക്ക് നിങ്ങൾ എഴുതണം ശാന്തിയുടെ സാഗരം, പവിത്രതയുടെ സാഗരം, സമ്പത്തിന്റേയും സാഗരം ഭഗവാനാണ്. എല്ലാം ബാബയിൽ നിന്നാണ് ലഭിക്കുന്നത്.

ഇപ്പോൾ നിങ്ങൾക്ക് അറിയാം സത്യയുഗത്തിൽ നമ്മൾ വലിയ ധനവാനായിരുന്നു. വിശ്വത്തിൽ ശാന്തിയുണ്ടായിരുന്നത് അവിടെയാണ്. ബാക്കി ആത്മാക്കൾക്ക് ശാന്തിയുണ്ടാകുന്നത് വീട്ടിൽ പരമധാമത്തിലാണ്. വിശ്വത്തിൽ നമ്മൾ മാത്രമായിരുന്നപ്പോൾ സുഖം, ശാന്തി എല്ലാമുണ്ടായിരുന്നു. അതിനാൽ കുട്ടികൾക്ക് വളരെ സന്തോഷം ഉണ്ടാകണം. പക്ഷേ ഇങ്ങനെയുള്ള സ്വർഗ്ഗത്തെക്കുറിച്ച് ശാസ്ത്രങ്ങളിൽ എന്തെല്ലാമാണ് എഴുതിയിരിക്കുന്നത്. ഇപ്പോൾ ബാബ പറയുന്നു ഞാൻ നിങ്ങൾക്ക് ഒരു ചോദ്യവും ചോദിക്കേണ്ട ആവശ്യം വരാത്ത രീതിയിൽ മനസ്സിലാക്കിത്തരികയാണ്. ആദ്യം എന്നെ മാത്രം ഓർമ്മിക്കൂ. നിങ്ങൾ ഇപ്പോൾ പതിതരെ പാവനമാക്കി മാറ്റി അതായത് പഴയലോകത്തെ പുതിയതാക്കൂ എന്ന് പറഞ്ഞ് വിളിക്കുന്നുണ്ട്. പക്ഷേ അർത്ഥം ഒന്നും അറിയുന്നില്ല. കെട്ടുപിണഞ്ഞ് കിടക്കുകയാണ്. ഇപ്പോൾ ശരിയാക്കേണ്ടിവരും. ഭക്തിയിൽ എത്ര ചിത്രങ്ങളാണ് ഉണ്ടാക്കിയിരിക്കുന്നത്, കൃഷ്ണൻ ചക്രം നൽകിയിരിക്കുന്നു, ഇതുകൊണ്ട് അകാസുരനേയും ഭഗാസുരനേയും വധിച്ചു. കൃഷ്ണൻ അതിന് ഹിംസകനായിരുന്നോ? പിന്നീട് പറയുന്നു ഇന്ന-ഇന്നവരെയൊക്കെ തട്ടിക്കൊണ്ടുപോയി. ഡബിൾ ഹിംസകനാക്കി മാറ്റി. അത്ഭുതമല്ലേ, ശാസ്ത്രം ഉണ്ടാക്കിയവരുടെ ബുദ്ധി അത്ഭുതം തന്നെ. പിന്നീട് അവരെ വ്യാസഭഗവാൻ എന്നു പറയുന്നു. ഇപ്പോൾ അച്ഛൻ പറയുന്നു എന്നെ ഓർമ്മിക്കൂ, ദൈവിക ഗുണങ്ങളെ ധാരണ ചെയ്യൂ. ബാക്കിയൊരു കാര്യവുമില്ല. നിങ്ങളെ യോഗത്തിൽ ഇരുത്തിയിരിക്കുകയാണ് എന്തെന്നാൽ ബാബയെ ഓർമ്മിക്കാത്തവർ ഒരുപാടുപേരുണ്ട്. തന്റെ ജോലികളിൽ മുഴുകിക്കഴിയുന്നു. അവർക്ക് സമയമേയില്ല. പക്ഷേ ഇവിടെ ജോലികൾ ചെയ്തുകൊണ്ടും ബുദ്ധികൊണ്ട് ഓർമ്മിക്കണം. പ്രിയതമനായ എന്റെ പ്രിയതമകളാണ് നിങ്ങൾ. ഇപ്പോൾ ഞാൻ നിങ്ങളോട് പറയുകയാണ് മറ്റൊല്ലാ കൂട്ടുകെട്ടും ഉപേക്ഷിച്ച് എന്നോട് കൂട്ടുകെട്ട് വെയ്ക്കൂ. കഴിക്കുമ്പോഴും കുടിക്കുമ്പോഴും ഈ ശീലമുണ്ടാക്കൂ അതായത് ഞാൻ ആത്മാവാൻ അച്ഛനെ ഓർമ്മിക്കണം. അച്ഛൻ നിങ്ങളെ എത്ര ശ്രേഷ്ഠമാക്കി മാറ്റുന്നു, നിങ്ങൾ ഈ ചെറിയ കാര്യം പോലും ചെയ്യുന്നില്ല, എന്നെ ഓർമ്മിക്കുന്നില്ല. നിങ്ങളുടെ കുട്ടികളേയും മക്കളേയും ഓർമ്മിക്കുന്നു എന്നെ ഓർമ്മിക്കാൻ സാധിക്കില്ലേ. വാസ്തവത്തിൽ നിഷ്ഠ എന്ന പദം തെറ്റാണ്. ബാബ നേരിട്ട് വന്ന് പറയുകയാണ് എന്നെ മാത്രം ഓർമ്മിക്കൂ. കല്പം മുമ്പും സന്തുഖത്ത് അച്ഛൻ മനസ്സിലാക്കിത്തന്നിരുന്നു. ഇപ്പോൾ മനസ്സിലാക്കിത്തരികയാണ് മധുര മധുരമായ കുട്ടികളേ കല്പത്തിനുശേഷം തിരികെ ലഭിച്ച ഓമന മക്കളെ.... ഇപ്പോൾ നിങ്ങളുടെ 84 ജന്മം പൂർത്തിയായിരിക്കുന്നു. ഇപ്പോൾ തിരിച്ച് പോകുന്നതിനായി നിങ്ങൾക്ക് തീർച്ചയായും പവിത്രമായി മാറണം. വികാരത്തിലേയ്ക്ക് പോകുന്നതിനാലാണ് നിങ്ങൾ കൂടുതൽ പതിതമായി മാറിയത്. പാവനമായി മാറുന്നില്ലെങ്കിൽ കുറഞ്ഞ പദവിയേ ലഭിക്കൂ. സ്വയം ആത്മാവാണെന്നു മനസ്സിലാക്കി അച്ഛനെ ഓർമ്മിക്കൂ പിന്നെ 84ന്റെ ചക്രത്തേയും ഓർമ്മിക്കൂ, ഇതുതന്നെയാണ് സ്വദർശന ചക്രം. ഇതിന്റെ അർത്ഥവും ആർക്കും അറിയില്ല. മുഖത്തിലൂടെ ജ്ഞാനത്തിന്റെ ശംഖുമുഴക്കണം. ഇതെല്ലാം ജ്ഞാനത്തിന്റെ കാര്യമാണ്. ഇത് നിങ്ങളുടെ പരിധിയില്ലാത്ത അച്ഛനാണ്, സ്വർഗ്ഗത്തിന്റെ രചയിതാവാണ്, ബാബയെ ഓർമ്മിക്കൂ എങ്കിൽ നിങ്ങളുടെ ഉയരുന്ന കലയുണ്ടാകും. എത്ര സഹജമായ കാര്യമാണ്.

നിങ്ങൾ കുട്ടികൾ ഇപ്പോൾ മനസ്സിലാക്കുന്നുണ്ട് ഇത് ഉണ്ടായതും ഉണ്ടാക്കപ്പെട്ടതുമായ ഡ്രാമയാണ്. ഓരോ 5000 വർഷങ്ങൾക്ക് ശേഷവും അച്ഛൻ വരുന്നു. ഇപ്പോൾ നല്ലരീതിയിൽ പുരുഷാർത്ഥം ചെയ്യൂ. നിങ്ങൾ പണത്തിന്റെ പിന്നാലെ എന്തിനാണ് പോകുന്നത്. മാസത്തിൽ ഒന്നോ രണ്ടോ ലക്ഷം വരെ സമ്പാദിക്കുമായിരിക്കും എങ്കിലും ഇതെല്ലാം നശിക്കാനുള്ളതാണ്. കഴിക്കാൻ കുട്ടികളും പേരക്കുട്ടികളുമൊന്നുമുണ്ടാകില്ല. മക്കളും പേരമക്കളും അവരുടെ കുട്ടികളും കഴിക്കും എന്ന അത്യാഗ്രഹമുണ്ട്. ആ കുലത്തിൽതന്നെ പുനർജന്മം എടുക്കണമെന്നില്ല. എവിടെയെല്ലാം പോയി പുനർജന്മം എടുക്കും എന്നറിയില്ല. നിങ്ങളാണെങ്കിൽ 21 ജന്മത്തേയ്ക്കുള്ള സമ്പത്താണ് നേടുന്നത്. അഥവാ കുറച്ച് പുരുഷാർത്ഥം ചെയ്യുകയാണെങ്കിൽ പ്രജയിൽ ചെന്ന് ദാസ ദാസിയാകും എങ്കിൽ എത്ര നഷ്ടമാകും. അതിനാൽ നഷ്ടത്തിന്റേയും ലാഭത്തിന്റേയും ചിന്തയുണ്ടാകണം. വ്യാപാരികൾ പാപം ചെയ്യുന്നുണ്ടെങ്കിലും ഒപ്പം എന്തെങ്കിലും ദാന ധർമ്മങ്ങളും ചെയ്യും. ഇത് അവിനാശിയായ ജ്ഞാനരത്നങ്ങളുടെ വ്യാപാരമാണ്, ഇത് വിരളം ചിലരേ ചെയ്യൂ.

ഈ കച്ചവടം നേരിട്ട് ബാബയുമായി ചെയ്യണം. അച്ഛൻ നൽകുന്നത് ജ്ഞാന രത്നങ്ങളാണ്. ബാബ ദാതാവാണ്. കുട്ടികൾ ഒരു പിടി അവിൽ നൽകുന്നു അച്ഛൻ നൽകുന്നതോ പരിധിയില്ലാത്ത ചക്രവർത്തി പദവിയും. ചക്രവർത്തി പദവിയുമായി താരതമ്യപ്പെടുത്തുമ്പോൾ കൊടുക്കുന്നത് ഒരുപിടി അവിൽ മാത്രമാണ്. നിങ്ങൾ എല്ലാവരും കുചേലന്മാരാണ്. എന്താണ് കൊടുക്കുന്നത് പകരം എന്താണ് നേടുന്നത്? വിശ്വത്തിന്റെ ചക്രവർത്തിപദം എടുത്ത് വിശ്വത്തിന്റെ അധികാരിയാകുന്നു. ബുദ്ധി പറയുന്നുണ്ട് ഒരേ ഒരു ഭാരതവണ്ഡം മാത്രമേ ഉണ്ടാകൂ. പ്രകൃതിയും പുതിയതായിരിക്കും. ആത്മാവും സതോപ്രധാനമായിരിക്കും. സത്യഗുഹത്തിൽ നിങ്ങൾ ദേവതകളായിരുന്നപ്പോൾ പവിത്രമായ സ്വർണ്ണമായിരുന്നു. പിന്നീട് ഭൂതതയിൽ അല്പം വെള്ളി ആത്മാവിൽ കലരുന്നു, അതിനെയാണ് സിൽവർ ഏജ് എന്ന് പറയുന്നത്. ഏണിപ്പടി താഴേയ്ക്ക് ഇറങ്ങിക്കൊണ്ടിരിക്കും. ഈ സമയത്ത് നിങ്ങൾ വളരെ ഉയർന്നതാണ്. വിരാടരൂപത്തിന്റെ ചിത്രവുമുണ്ട്. അർത്ഥം മനസ്സിലാക്കുന്നില്ലെന്നു മാത്രം. എത്രയധികം ചിത്രങ്ങളാണ്. ചിലർ ക്രിസ്തുവിന്റെ ചിത്രം വെയ്ക്കുകയാണെങ്കിൽ ചിലർ സായിബാബയുടെ ചിത്രം വെയ്ക്കുന്നു. മുസ്ലീങ്ങളേയും ഗുരു എന്ന് പറയുന്നു പിന്നീട് അവിടെച്ചെന്ന് മദ്യത്തിന്റെ സഭാകൂടുന്നു. ബാബ പറയുന്നു എത്ര അജ്ഞാന അന്ധകാരമാണ്. ഇതെല്ലാമാണ് ഭക്തിയുടെ അന്ധകാരം. കൂട്ടുകെട്ടിന്റെ കാര്യത്തിൽ വളരെ ശ്രദ്ധിക്കണം. പറയാറുണ്ട് സത്സംഗം ഉയർത്തും കൂസംഗം നഷ്ടമുണ്ടാക്കും, കൂസംഗം എന്നത് മായയുടെ 5 വികാരങ്ങളാണ്. ഇപ്പോൾ നിങ്ങൾക്ക് സത്യമായ അച്ഛന്റെ കൂട്ടുകെട്ട് ലഭിച്ചിരിക്കുന്നു, ഇതിലൂടെയാണ് നിങ്ങൾ അക്കരെയെത്തുന്നത്. അച്ഛൻ മാത്രമാണ് സത്യം പറയുന്നത്. കല്പ കല്പം നിങ്ങൾക്ക് സത്യത്തിന്റെ കൂട്ടുകെട്ട് ലഭിക്കും പിന്നീട് അര കല്പത്തിനുശേഷം രാവണന്റെ മോശമായ കൂട്ടുകെട്ട് ലഭിക്കുന്നു. ഇതും മനസ്സിലാക്കുന്നുണ്ട് കല്പം മുമ്പത്തെപ്പോലെ രാജധാനിയുടെ സ്ഥാപന തീർച്ചയായും ഉണ്ടാകും. നിങ്ങൾ തീർച്ചയായും വിശ്വത്തിന്റെ അധികാരിയായി മാറും. ഇവിടെ ഭാഗം വെയ്ക്കൽ ഉള്ളതിനാൽ എത്ര വഴക്കാണ് നടക്കുന്നത്. അവിടെ കേവലം ഒരു ധർമ്മമേ ഉണ്ടാകൂ. അദ്വൈത ദേവതകളുടെ രാജ്യമുണ്ടായിരുന്നപ്പോഴാണ് വിശ്വത്തിൽ ശാന്തിയുണ്ടായിരുന്നത്. ഒരു ധർമ്മമേ ഉണ്ടായിരുന്നുള്ളൂ. അവിടെ അശാന്തി എവിടെ നിന്നു വരാൻ. അത് ഈശ്വരീയ രാജ്യമാണ്. ആത്മീയ ജ്ഞാനത്തിലൂടെ പരമാത്മാവ് രാജധാനി സ്ഥാപിച്ചിട്ടുണ്ടെങ്കിൽ തീർച്ചയായും അതിൽ സുഖം ഉണ്ടാകും. അച്ഛന് കുട്ടികളോട് സ്നേഹമുണ്ടാകുമല്ലോ. ബാബ പറയുന്നു എനിക്ക് അറിയാം നിങ്ങൾ എത്ര ക്ഷീണിതരാകുന്നു. ഭഗവാൻ ഏതെങ്കിലും ഒരു രൂപത്തിൽ വരുമെന്ന് കരുതുന്നു. കാളപ്പുറത്ത് സവാരിചെയ്യുന്നതായും കാണിക്കുന്നു. എപ്പോഴെങ്കിലും കാളപ്പുറത്ത് സഞ്ചരിക്കുമോ? എത്ര ഇരുട്ടാണ്. അതിനാൽ നിങ്ങൾ കുട്ടികൾ എല്ലാവരോടും പറയൂ അതായത് ആത്മാക്കളുടെ അച്ഛൻ എല്ലാവർക്കും സമ്പത്ത് നൽകാൻ വന്നിട്ടുണ്ട്, ബ്രഹ്മാവിലൂടെ പുതിയ ലോകത്തിന്റെ സ്ഥാപനയുണ്ടാവുകയാണ്. ബാബ എപ്പോഴും ആൽവുക്ഷത്തിന്റെ ഉദാഹരണം നൽകുന്നു. അതുപോലെ ഇതിന്റെ ഫൗണ്ടേഷൻ വീണ്ടും സ്ഥാപിക്കുകയാണ് ബാക്കി ഒരു ധർമ്മവും ഉണ്ടാകില്ല. ഭാരതമാണ് അവിനാശി ഖണ്ഡവും അവിനാശീ തീർത്ഥസ്ഥാനവും. അച്ഛന്റെ ജന്മസ്ഥലമല്ലേ. ബാബ മധുര മധുരമായ കുട്ടികൾക്ക് എത്ര സ്നേഹത്തോടെയാണ് മനസ്സിലാക്കിത്തരുന്നത്. ടീച്ചറിന്റെ രൂപത്തിൽ പഠിപ്പിക്കുന്നു. നിങ്ങൾ കുട്ടികൾ പഠിച്ച് എന്നെക്കാൾ ഉയരത്തിൽ എത്തുന്നു. ഞാൻ രാജധാനിയിൽ വരുന്നില്ല. നിങ്ങൾ എപ്പോഴെങ്കിലും സ്വർഗ്ഗത്തിലേയ്ക്ക് എന്നെ വരു എന്ന് വിളിച്ചിട്ടുണ്ടോ- ഞാനാണ് നിങ്ങളെ സ്വർഗ്ഗത്തിലേയ്ക്ക് അയയ്ക്കുന്നത്. എത്ര രസകരമായ കളിയാണ്. ബാബ പറയുന്നു നല്ലതാണ് കുട്ടികളേ സദാ വിജയിച്ചുകൊണ്ടിരിക്കൂ. ഞാൻ വാനപ്രസ്ഥ അവസ്ഥയിൽ ചെന്നിരിക്കുന്നു.

ബാബ പറയുന്നു ഇപ്പോൾ ആപത്തുകൾ തലയ്ക്കുമീതെ നിൽക്കുകയാണ്, അതിനാൽ പുരുഷോത്തമനായി മാറാനുള്ള ഈ പുരുഷോത്തമ സംഗമയുഗത്തിൽ പരിപൂർണ്ണ പുരുഷാർത്ഥം ചെയ്യണം. ബാബയെ ഓർമ്മിക്കുന്നതിനുള്ള പുരുഷാർത്ഥം ചെയ്തുകൊണ്ടിരുന്നാൽ വികർമ്മം വിനാശമാകും പിന്നെ എത്രത്തോളം പഠിക്കുന്നുവോ അത്രയും ഉയർന്ന കുലത്തിലേയ്ക്ക് പോകും. ബാബ പറയുന്നു കാര്യം തന്റെ താണെങ്കിൽ ലഹരിയുണ്ടാകും. സദാ കുട്ടികൾക്ക് അച്ഛനിൽ നിന്നും സമ്പത്ത് ലഭിക്കും. ബാക്കി കന്യകയെ വിവാഹം കഴിച്ച് അയയ്ക്കും. ഇവിടെയാണെങ്കിൽ മുഴുവൻ ആത്മാക്കൾക്കും പരിധിയില്ലാത്ത സമ്പത്ത് ലഭിക്കുന്നു. അതിനാൽ ഇതിൽ പൂർണ്ണ ശ്രദ്ധവെയ്ക്കണം. ഭഗവാൻ പഠിപ്പിക്കുകയാണ് അതിനാൽ ഒരു ദിവസം പോലും നഷ്ടപ്പെടുത്തരുത്. എനിക്ക് സമയമില്ല എന്ന് ബാബയോട് പറയുമോ. ആത്മാക്കൾക്ക് എന്നിൽ നിന്നും പഠിക്കാൻ സമയമില്ലേ, ഇത് പറയാൻ ലജ്ജ തോന്നുന്നില്ലേ. ശരി!

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവും ബാപ്തദയുടെ സ്നേഹസ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യസാരം -

1. കൂട്ടുകെട്ടിൽ നിന്ന് വളരെ സുരക്ഷിതരായിരിക്കണം. ഒരു സത്യമായ അച്ഛന്റെ കൂട്ടുകെട്ടിൽ ഇരിക്കണം. മായയുടെ 5 വികാരങ്ങളുടെ കൂട്ടുകെട്ടിൽ നിന്നും വളരെ ദൂരെയിരിക്കണം.
2. പഠിപ്പിൽ പൂർണ്ണ ശ്രദ്ധ നൽകണം. തന്റെ ലഹരിയിൽ ഇരിക്കുക കാര്യം തന്റേതാണെങ്കിൽ ലഹരികയറും എന്ന് പറയാറുണ്ട്. ഒരു ദിവസം പോലും പഠിപ്പ് മുടക്കരുത്.

വരദാനം- ബാബയുടെ സഹായത്തിലൂടെ ശുലത്തിനെ മുളളാക്കി മാറ്റുന്നവരായ സഭാ നിശ്ചിന്തരും ട്രസ്റ്റിയുമായി ഭവിയ്ക്കട്ടെ.

പഴയ കണക്കു പ്രകാരം ശുലമാണ്, എന്നാൽ ബാബയുടെ സഹായത്തോടെ അത് മുളളായി മാറുന്നു. സാഹചര്യങ്ങൾ തീർച്ചയായും വരും,എന്തുകൊണ്ടെന്നാൽ എല്ലാം ഇവിടെ തന്നെ ഇല്ലാതാക്കണം, എന്നാൽ ബാബയുടെ സഹായം അതിനെ മുളളാക്കി മാറ്റുന്നു,വലിയ കാര്യത്തെ ചെറുതാക്കി മാറ്റുന്നു, എന്തുകൊണ്ടെന്നാൽ വലിയ അച്ഛൻ കൂടെയുണ്ട്, ഈ നിശ്ചയത്തിന്റെ ആധാരത്തിൽ നിശ്ചിന്തരായിരിക്കുക,ട്രസ്റ്റിയായി മാറി എന്റെ നിന്റെതിലേക്ക് പരിവർത്തനപ്പെടുത്തി ഭാരരഹിതരായിരിക്കുകയാണെങ്കിൽ എല്ലാ ഭാരവും ഒരു സെക്കന്റിൽ സമാപ്തമാകും.

സ്റ്റോഗൻ- ശുഭ ചിന്തനത്തിന്റെ ശേഖരണത്തിലൂടെ മോശമായതിനെ നല്ലതിലേക്ക് പരിവർത്തനം ചെയ്യും.

ബ്രഹ്മാബാബയ്ക്ക് സമാനമാകുന്നതിനുള്ള വിശേഷ പുരുഷാർത്ഥം

അന്തർമുഖ സ്ഥിതിയിലൂടെ ഓരോരുത്തരുടേയും ഹൃദയത്തിന്റെ രഹസ്യത്തെ അറിഞ്ഞ് അവരെ തൃപ്തിപ്പെടുത്തും,ഇതിനു വേണ്ടി സാധാരണ രൂപത്തിൽ അസാധാരണ സ്ഥിതിയുടെ അനുഭവം സ്വയം ചെയ്യും, മറ്റുള്ളവരെക്കൊണ്ടും ചെയ്തിപ്പിയ്ക്കും,ബാഹ്യർമുഖതയിൽ വരുന്ന സമയം അന്തർമുഖതയുടെ സ്ഥിതിയേയും കൂടെ വെയ്ക്കും.